



Gcina utigcina aphilile!



Nomsa Mokoena





Sawubona! Ligama lami nginguGcina.
Ngitawunicocela kutsi ngiwunakekela njani
umtimba wami.

Make utsi kubalulekile kutsi sinakekele
imitimba yetfu.

Lesikudlako nalesikunatsako kubalulekile.
Kutigcina sihlobile nekutivocavoca
kubalulekile. Lesikugcokako nekutsi silala
kangakanani nako kubalulekile!





Ngidla kudla lokunemphilo njengetibhidvo,
titselo, emacandza, emantongomane, i-otsi,
inkhukhu nenhlanti.

Emashiphisi, emakhekhe, emabhesikiti,
emadombolo, nemaswidi konkhe loku
kumnandzi kepha akusiko lokuphilisanako!
Ngikudla nje ngetikhatsi letikhetsikile.





Nginakekela umtimba wami ngekunatsa emanti lahlantekile. Babe ungitjele kutsi emanti asita kuhlanta lingekhatsi lemitimba yetfu.

Ngibuye nginatse lubisi, kute ematingo ami acine. Bhuti wami Njabulo utsandza lubisi!

Inamnedi nejuzi yetitselo kunambitseka kahle, kepha akunamphilo! Ngikunatsa kuphela ngaletinye tikhatsi.

Utsi bewati?

Kufanele sinatse tingilazi temanti leti-8 ngelilanga.





Make utsi kugcina imitimba yetfu ihlobile kusita kutsi ihlale iphephile.

Ngigeza tandla tami njalo. Loku kuvimbela emagciwane kuya kulamanye emalunga emtimba wami. Ngibala ngifike eshumini ngalesikhatsi ngigeza tandla. Kute ngibe nesiciniseko sekutsi tihlobile.

Ngigeza ematinyo njalo ekuseni nantsambama, ngembikwekutsi ngiyolala.





Ngigcoka ngekuya ngesimo selitulu.

Ebusika ngigcina tinyawo tami tifutfumele ngemasokisi. Ngigcina inhloko yami ifutfumele ngesigcoko semakhata. Ngigcina intsamo yami ifutfumele ngesikhafu. Lijezi ligcina umtimba wami ufutfumele. Loku kubalulekile kute ngingaguli.

Ehlobo ngigcoka timphahla letingenta ngiphole njengemabhulukwe lamafishane, tikibha netincabule. Ngigcoka ikepisi kuvikela buso bami elangeni.





Kubalulekile kutivocavoca kancane onkhe emalanga, kutigcina ngiphephile.

Njalo ntsambama, ngiphumela ebaleni ngiyozuba ngentsambo. Loko kwenta umtimba wami ube nemandla futsi ucine.





Ngivuka ngensimbi ye-6 ekuseni ngilungiselele kuya esikolweni. Ngako ngicisha emalambu ami ngensimbi ye-8 ebusuku.

Babe ungitjele kutsi umtimba nebucopho bami kuyaphumula futsi kukhule uma ngilele. Kubuye kungisite nekutsi ngifundze kahle esikolweni.

Utsi bewati?

Bantwana labasesikolweni semabanga laphasi badzinga ema-awa la-10 kuya kula-11 ekulala bonkhe busuku.





Ngiyakwati kutinakekela kahle.
Ngiyatigcabha ngekutsi ngiphilile.

Ngifundzisa naNjabulo kutsi ahlale aphilile.

Ngiyetsemba kutsi nawe uyatinakekela
utigcine uphilile!